

మున్నేరు-పాలేరుకు లింక్ కెనాల్ కు రూ.162.54కోట్లు విడుదల

వృధాగా సముద్రంలోకి పోతున్న వరద నీటిని రూపాయి ఖర్చు లేకుండా

గ్రావిటీ కెనాల్ ద్వారా మళ్లంపు

ముఖ్యమంత్రి, ఇరిగేషన్ శాఖ మంత్రి కి ప్రత్యేక కృతజ్ఞతలు

రెవెన్యూ హౌసింగ్ సమాచార పౌర సంబంధాల శాఖ మంత్రి పొంగులేటి శ్రీనివాస్ రెడ్డి



కూసుమంచి, మే 18 (ప్రజాజ్యోతి) : వృధాగా సముద్రంలోకి వెళ్తున్న మున్నేరు వాగు వరద నీటిని గ్రావిటీ కెనాల్ ద్వారా పాలేరు రిజర్వాయర్ కు మళ్లించడానికి మున్నేరు-పాలేరు లింక్ కెనాల్ కు రాష్ట్ర ప్రభుత్వం రూ.162.54 కోట్లు విడుదల చేసింది రెవెన్యూ, హౌసింగ్ సమాచార పౌర సంబంధాల శాఖ మంత్రి పొంగులేటి శ్రీనివాస్ రెడ్డి తెలిపారు. ఇందుకు సంబంధించి జీవో నెంబర్ 98 ని విడుదల చేయడం జరిగిందని తెలిపారు.సముద్రంలోకి పోయే వరద నీటిని రూపాయి ఖర్చు లేకుండా గ్రావిటీ ద్వారా మళ్లించాలన్న ఆలోచన ఈ రాష్ట్రాన్ని పడేళ్లు ఏలిన ప్రభుత్వానికి రాలేదని అన్నారు.ముఖ్యమంత్రి రేవంత్ రెడ్డి ఆధ్వర్యంలోని ఇందిరమ్మ ప్రభుత్వం తీసుకున్న తాజా నిర్ణయం వల్ల వృధాగా పోతున్న వరద నీటిలో సుమారు 10 టిఎంసీల వరద నీటిని పాలేరు రిజర్వాయర్ కు మళ్లించవచ్చని తెలిపారు. దీనివల్ల ఈ రిజర్వాయర్ పరిధిలో 2.54 లక్షల ఎకరాల ఆయకట్టు స్థిరీకరణ జరుగుతుందని ఇందులో ఒక్క పాలేరు నియోజకవర్గంలోనే 1.30 లక్షల ఎకరాల ఆయకట్టు స్థిరీకరణ జరుగుతుందని తెలిపారు. పాలేరు లింక్ కెనాల్ కు నిధులు విడుదల చేసిన గౌరవ ముఖ్యమంత్రి రేవంత్ రెడ్డి కి అలాగే ఇరిగేషన్ శాఖ మంత్రి ఉత్తమ్ కుమార్ రెడ్డి కి ప్రత్యేక కృతజ్ఞతలు తెలియజేస్తున్నాను. సూర్యాపేట, మహబూబాబాద్, ఖమ్మం జిల్లాలకు తాగునీరు, డోర్నకల్ నియోజకవర్గం పరిధిలో పది చెరువులకు సాగునీరు ఉపయోగపడుతుందని తెలిపారు.ప్రతి ఏటా వర్షాకాలంలో వస్తున్న వరద నీరు వృధా కాకుండా ఒడిసి పట్టాలనే సంకల్పంతో మున్నేరు నుంచి పాలేరుకు లింక్ కెనాల్ ను మంజూరు చేయించుకోవడం జరిగిందని తెలిపారు. నిర్దేశించిన గడువులోగా ఈ ప్రాజెక్టును పూర్తి చేస్తామని వెల్లడించారు.

మినీ స్టేడియం సందర్శించిన పొంగులేటి మాధురి

ఎంపీ నిధులతో చిల్డ్రన్ పార్క్ ఏర్పాటుకు హామీ



2
లో

జాతీయ తెలుగు దినపత్రిక

ప్రజాజ్యోతి

ప్రతి లక్షరం ప్రజల కోసం

ఖమ్మం

సోమవారం | 19 | మే, 2025 | పేజీలు 4

సత్తుపల్లి సింగరేణికి జనరల్ మేనేజర్ నియామకం ఎప్పుడు ?

ఉత్పత్తి లంతా ఇక్కడే పేరు మాత్రం

కొత్తగూడెం

జిఎం కార్యాలయానికి మోక్షం ఎప్పుడో ?

సిఎండి మాట ఇచ్చినా వట్టిమాటలేనా

సత్తుపల్లి, మే 18 (ప్రజా జ్యోతి) : సత్తుపల్లి లో సింగరేణి జలగం వెంగళరావు ఓపెన్ కాస్ట్ ప్రారం భమై సుమారు 20 సంవత్సరాలు గడుస్తున్న నేటికి జి.ఎం నియామకం లేకపోవటం అశ్చర్యాన్ని కలిగి స్తుంది. సత్తుపల్లి నుండి సుమారు 14 మిలియన్ టన్నుల బొగ్గు ఉత్పత్తి సాధిస్తూ రికార్డులు క్రియేట్ చేస్తున్నా జి.ఎం కార్యాలయం , జి.ఎం నియామకం అందని ద్రాక్షలుగానే మిగులుతున్నాయి అని వాపోతున్న జే.వి.ఆర్ ఓసి , కిష్టారం ఓసి , జే.వి.ఆర్ సి.హెచ్.పి ఉద్యోగులు. సత్తుపల్లిలో 2005 సంవత్స రం నుండి సింగరేణి సంస్థ కార్యకలాపాలు సాగిస్తూ, లక్షల మిలియన్ టన్నుల బొగ్గును వెలికితీస్తూ , కోట్లు గడిస్తుంది.కాని 2 మిలియన్ టన్నుల బొగ్గును అంది స్తున్న కొత్తగూడెంలో జి.ఎం ఉంటుండటంతో సత్తుపల్లి లో కార్మికులు, సిబ్బందికి తలనొప్పిగా మారిందం టున్నారు. సింగరేణి కార్మికులు. సత్తుపల్లిలో పనిచేస్తున్న ఉద్యోగులు ప్రతి చిన్న పనికి కొత్తగూడెం జి.ఎం ఆఫీస్ కి వెళ్ళాల్సి రావటం తలనొప్పిగా మారిందని , ఇలా కష్టమని భావించిన ఉద్యోగులు సింగరేణి యాజమాన్యంపై ఒత్తిడి తెచ్చి, స్థానికంగా సత్తుపల్లి లో జి.ఎం కార్యాలయం నిర్మించాలని కోరటంతో, ఉద్యోగుల ఒత్తిడి మేరకు 2022 అక్టోబర్ 16న సింగరేణి జి.ఎం కార్యాలయంకు శంకుస్థాపన చేశారు. సుమారు రూ.4 కోట్లతో జి.ఎం కార్యాలయం నిర్మాణం పూర్తి చేసినప్పటికీ, కార్యాలయాన్ని ప్రారంభించ కుండా కాలయాపన చేస్తున్నారని, కార్యాలయం నిర్మాణం పూర్తై నెలలు గడుస్తున్న సింగరేణి యాజమాన్యం జి.ఎం కార్యాలయం

ప్రారంభ విషయంలో మీనమేశాలు లెక్కిస్తుండటంపై ఉద్యోగులు ఆగ్రహం వ్యక్తం చేస్తున్నారు.కార్మిక సంఘాలు జి.ఎం కార్యాల యం ప్రారంభించాలని పలమార్లు వినతి షత్రాలు సమర్పించి నప్పటికి కూడా యాజమాన్యం స్పందించకపోవడం విద్వారంగా ఉందని.స్వయంగా సింగరేణి సంస్థ చైర్మన్ అండ్ మేనేజింగ్ డైరెక్టర్ బలరాం ఇటీవల సత్తుపల్లి పర్యటనలో భాగంగా సత్తుపల్లి లో జి.ఎం నియామకం చేపడతామని, జి.యం కార్యాలయం ప్రారంభిస్తామని ఇచ్చిన హామీ అటకెక్కిందని ఉద్యోగులు, కార్మికులు ఆవేదన వ్యక్తం చేస్తున్నారు. నాలుగు కోట్లతో నిర్మాణం పూర్తయిన జి.ఎం కార్యాలయం, జి.ఎం నియామకం లేకపోవ టంతో, వృధాగా మిగిలిపోయిందంటున్నారు కార్మికులు. 20 సంవత్సరాలు చరిత్ర కలిగిన సత్తుపల్లి సింగరేణి లో జి.ఎం నియామకం జరగకుండా భద్రాద్రి కొత్తగూడెం జిల్లా సింగరేణి అధికారులు, కార్మిక సంఘాల నాయకులు అడ్డుకుంటున్నారని సత్తుపల్లి లోని పలు సంఘాల నాయకులు ఐహారంగానే ఆగ్రహం వ్యక్తం చేస్తున్నారు. జి.ఎం నియామకం జరిగినట్లయితే స్థానికులకు ఉద్యోగ అవకాశాలు

- మిగతా 2లో



మారియా అద్భుత విన్నింగ్

ఘాటింగ్ పోటీల్లో కూసుమంచి యువతికి రజతం



కూసుమంచి, మే 18 (ప్రజా జ్యోతి) : ఘాటింగ్ పోటీల్లో కూసుమంచి మండలంకు చెందిన యువతి అద్భుతమైన ప్రతిభ కనబర్చి రజత పతకాన్ని అందుకుంది.. ఎంతో మంది పోటీ పడిన ఈ రేసులో అద్భుత ప్రదర్శన ఇచ్చిన యువతి రెండవ స్థానంలో నిలిచి పతకం సాధించింది. గత డిసెంబర్ 27 నుండి జనవరి 2 వరకు ఎంతో ప్రతిష్టాత్మకంగా రాష్ట్ర స్థాయిలో నిర్వహించిన సీఎం కమ్ ఎయిర్ రైఫిల్ ఘాటింగ్ పోటీలలో ఖమ్మం జిల్లా, కూసుమంచి గ్రామానికి చెందిన మారియా కు 10 మీటర్ల ఎయిర్ రైఫిల్ సీనియర్ ఉమెన్స్ విభాగంలో రజత పతకం సాధించిందని మారియా తండ్రి ఖదీర్ తెలిపారు. ఆదివారం పోటీలలో గెలుపొందిన విజేతలకు పతక ప్రధానోత్సవ కార్యక్రమం, గచ్చిబౌలి లోని సాట్స్ ఘాటింగ్ రేంజ్ లో ఘనంగా నిర్వహించారు. ఈ కార్యక్రమానికి ముఖ్య అతిథి గా ప్రముఖ పిస్తోల్ ఘాటర్, అర్జున అవార్డు గ్రహీత, ఒలింపియన్ ఇషా సింగ్ పాల్గొని విజేతలకు పతకాలు ప్రధానం చేశారు. ఈ కార్యక్రమం లో ఘాటింగ్ రేంజ్ ఏ. ఓ. వెంకటేశ్వర్లు, రేంజ్ చీఫ్ కోచ్ వారణాసి సందీప్ కుమార్, తెలంగాణ రైఫిల్ అసోసియేషన్ సెక్రటరీ జె. కిరణ్, ఇషా సింగ్ తండ్రి సచిన్, క్రీడాకారులు, తల్లిదండ్రులు పాల్గొన్నారు.

ప్రముఖ వ్యాపారి బోసగిరి ఆంజనేయులు

కుటుంబాన్ని పరామర్శించిన మంత్రి పొంగులేటి

కూసుమంచి, మే 18 (ప్రజా జ్యోతి) : మండలం కేంద్రంలో ప్రముఖ వ్యాపారి, ఆర్థికవైశ్య సంఘం నాయకులు బోసగిరి ఆంజనేయులు కుటుంబాన్ని తెలంగాణ రెవెన్యూ శాఖ మంత్రి పొంగులేటి శ్రీనివాస రెడ్డి పరామర్శించారు. ఆంజనేయులు సతీమణి వెంకట వీరమ్మ ఇటీవల మృతి చెందారు. ఈ సందర్భంగా వెంకట వీరమ్మ చిత్రపటానికి మంత్రి పొంగులేటి శ్రీనివాస రెడ్డి పూలు వేసి ఘనంగా నివాళులు అర్పించారు. ఆమె భర్తతో పాటు కుమారులు ఆర్థికవైశ్య సంఘం నాయకులు రాజేంద్ర ప్రసాద్, ఆంధ్రజ్యోతి సీనియర్ జర్నలిస్టు లక్ష్మీ సర్వోహరారావును ఓదార్చారు. మంత్రి వెంట పలువురు పార్టీ నాయకులు పాల్గొన్నారు.

ఉత్తమ విద్యార్థి అఖిలేష్ కు ఎంపీ వద్దిరాజు ఆశీస్సులు

ఖమ్మం ప్రతినీధి, (ప్రజా జ్యోతి) : స్థానిక రాజ్యసభ సభ్యులు వద్దిరాజు రవిచంద్ర ఎస్ఎస్సీ (పదవ తరగతి) బోర్డ్ పరీక్షల్లో అత్యుత్తమ మార్కులు సాధించిన అఖిలేష్ కు తన ఆశీస్సులు అందజేశారు. ఖమ్మం ఖానాపురం హవేలి శ్రీఆభయ వెంకటేశ్వర నగర్ వాస్తవ్యులు ముత్యాల గోపర్థన్-స్వప్నప్రియ దంపతుల కుమారుడు అఖిలేష్ ఇటీవల విడుదలైన పదవ తరగతి పరీక్షల ఫలితాలలో మొత్తం 600 గాను 592 మార్కులు సాధించి అత్యుత్తమ ప్రతిభ కనబరచారు. ఈ సందర్భంగా ఎంపీ రవిచంద్ర ఆదివారం ఉదయం ఖమ్మంలోని తన క్యాంప్ కార్యాలయంలో అఖిలేష్ ను శాలువాతో సత్కరించి, అదేవిధంగా కష్టపడి చదువుతూ జీవితంలో ఉన్న తండ్రి ఎదగాలని తల్లిదండ్రులు, కుటుంబ సభ్యుల గౌరవాన్ని మరింత పెంచాలని ఆకాంక్షిస్తూ అభినందనలు తెలిపారు, ఆశీర్వాదించారు. ఎంపీ వద్దిరాజుతో పాటు సన్నిహితులు ఆకుల గాంధీ, ఆకుతోట ఆదినారాయణ, శీలంశెట్టి వీరభద్రం, కనిశెట్టి సర్వయ్య, కేదాసి సర్వయ్య, వేములపల్లి వెంకటేశ్వర రావు, శాఖమూరి రమేష్, అఖిలేష్, ఆయన తల్లిదండ్రులు గోవర్ధన్ -స్వప్నప్రియలకు హృదయపూర్వక శుభాకాంక్షలు తెలిపారు.



మినీ స్టేడియం సందర్శించిన పొంగులేటి మాధురి

ఎంపీ నిధులతో చిల్డ్రన్ పార్క్ ఏర్పాటుకు హామీ

కల్లూరు మే18(ప్రజా జ్యోతి): తెలంగాణ రాష్ట్ర రెవెన్యూ, గృహనిర్మాణ సమాచార శాఖా మంత్రి పొంగులేటి శ్రీనివాసరెడ్డి సతీమణి పొంగులేటి మాధురి ఆదివారం కల్లూరు మినీ స్టేడియాన్ని సందర్శించారు. అనంతరం చిన్న పిల్లలతోకాసేపు సరదాగా గడిపారు. ఈ సందర్భంగా వ్యాయామ ఉపాధ్యాయులు పసుపులేటి వీర రాఘవయ్య చిన్నపిల్లలకు సంబంధించిన చిల్డ్రన్ పార్క్ ఏర్పాటు చేయాలని పొంగులేటి సతీమణి మాధురి దృష్టికి తీసుకెళ్లగా స్పందించిన పొంగులేటి సతీమణి ఖమ్మం ఎంపీ రామసహాయం రఘురామి రెడ్డి నిధుల నుండి 10 లక్షల రూపాయలు తో నిర్మాణం చేపట్టేందుకు కృషి చేస్తానని హామీ ఇచ్చారు. పిల్లలకు కావలసినటువంటి జారుడుబల్లలు, స్ప్రింగ్ బోర్డులు, రాబేటింగ్ వీల్స్, స్ప్రింగ్ బోర్డ్స్, అన్నిటినీ ఏర్పాటు చేయటానికి ఖమ్మం ఎంపీ నిధులనుండి ఏర్పాటు చేయిస్తానని



హామీ ఇచ్చారు. అడిగిన వెంటనే చిల్డ్రన్ పార్క్ ఏర్పాటు చేయుటకు ఆమోదం తెలిపిన సందర్భంగా క్రీడా ప్రాంగణమునకు వచ్చేటటువంటి చిన్నపిల్లల తల్లిదండ్రులు వాకర్స్ హార్డం వ్యక్తం చేశారు. ఖమ్మం జిల్లా యువజన క్రీడల శాఖ అధికారి తుంబూరు సునీల్ రెడ్డి, స్టేడియం అడ్మినిస్ట్రేటర్ పసుపులేటి వీర రాఘవయ్య, షటిల్ కోచ్ తల్లపూ రెడ్డి గౌతమ్ రెడ్డి, కబడ్డీ కోచ్ జి శ్రీనివాస్, అథ్లెటిక్స్ ట్రైనర్ నల్లగల్లు నాగబాబు, కల్లూరు ఉపాధ్యాయులు వేముల శ్రీనివాస్, తిరుమల పొంగ శ్రీనివాసరెడ్డి, కోడిసే విజయ్ కుమార్, కల్లూరు మండల గేమ్స్ కమిటీ మెంబర్స్ సీనియర్ క్రీడాకారులు పాల్గొన్నారు.

ముస్లిం మైనార్టీల హక్కుల సాధన కోసం శాంతియుతంగా ఉద్యమిద్దాం

రాజ్యాంగ పరిరక్షణ కోసం వేదికయై.. చేయి చేయి కలుపుదాం

ఆర్. పి. వి. సంస్థ ఫౌండర్, జాతీయ అధ్యక్షులు సయ్యద్ సాదిక్ అలీ

కూసుమంచి, మే 18 (ప్రజా జ్యోతి) : భారతదేశ వ్యాప్తంగా గల ముస్లిం మైనార్టీల సమస్యల పరిష్కారం కోసం ముస్లిం మైనారిటీ హక్కుల సాధన కోసం, రాజ్యాంగ పరిరక్షణ వేదిక కమిటీలను దేశవ్యాప్త విస్తరణలో భాగంగా మనమంతా చేయి చేయి కలుపుతూ ముందుకు సాగుదామని రాజ్యాంగ పరిరక్షణ వేదిక ఫౌండర్, జాతీయ అధ్యక్షులు సయ్యద్ సాదిక్ అలీ అన్నారు. కూసుమంచి మండల కేంద్రంలో రాజ్యాంగ పరిరక్షణ వేదిక ఐక్య సన్మాహక సమావేశంలో సయ్యద్ సాదిక్ అలీ మాట్లాడుతూ (ఆర్ పి వి) సంస్థలో నాయకులుగా, సభ్యులుగా వ్యవహరించేస్తూ భారతదేశ వ్యాప్త కమిటీలను నియమించుకుంటూ వెళ్లేందుకు సంకల్పించుకు న్నామని అన్నారు. ముందుగా తెలంగాణ రాష్ట్రంలో త్వరిత గతిన కమిటీల నిర్మాణం తో పాటు సమీప రాష్ట్రాలలో తమ కార్యచరణ మొదలు కానుందని ఆయన అన్నారు. పాలేరు నియోజకవర్గంలో మస్జిద్ ల అభివృద్ధి కోసం తెలంగాణ ప్రభుత్వం ఒక్కో మజిలీ కు ₹ లక్ష రూపాయలు చెక్కులను అందించినందుకు గాను, తమ సంస్థ ఆధ్వర్యంలో కృతజ్ఞతర్కాలిని భారీగా ఏర్పాటు చేశామని గుర్తుచేశారు. ప్రభుత్వం ముస్లిం మైనార్టీలకు అండగా నిలిస్తే వారికి కృతజ్ఞత సభలు ఏర్పాటు చేస్తామని స్పష్టం చేశారు. అదేవిధంగా ప్రభుత్వం తమ సమస్యలు పరిష్కరించిన యెడల మహాత్మా గాంధీజీ చూపిన గాంధేయవాదంతో ముందుకు సాగుతూ సమస్యలను పరిష్కరింప చేసుకుంటూ వెళ్ళడమే తమ సంస్థ లక్ష్యమని ఆయన అన్నారు. రాజ్యాంగ పరిరక్షణ వేదిక సంస్థకు చెందిన కమిటీలు ప్రతి గ్రామంలో నిర్మాణాత్మకంగా పని చేస్తున్నాయన్నారు. అనంతరం కూసుమంచి సీఐ సంచీవ్ మాట్లాడుతూ రాజ్యాంగ పరిరక్షణ వేదిక నూతన కమిటీల ఏర్పాటులో భాగంగా మొక్కులు నాటి కార్యక్రమాన్ని చేపట్టడం గొప్ప కార్యమని, ఒకవైపు రాజ్యాంగ పరిరక్షణను రక్షించుకుంటూ మరోవైపు పర్యావరణ పరిరక్షణకు పాటుపడుతున్న సయ్యద్ సాదిక్ ఆలికు ప్రత్యేక ధన్యవాదాలు తెలుపు తున్నానని అన్నారు. శాంతియుత మార్గంలో నిర్వహించే కార్యక్రమాలు సంతోషదాయకమని ఇతర అర్గనైజేషన్లు కూడా రాజ్యాంగ పరిరక్షణ



వేదిక నిర్వహించే కార్యక్రమాలను అదర్భంగా తీసుకునే వస్తుందని ఆయన ఆకాంక్షించారు. కూసుమంచి సీఐ సంచీవ్ ముఖ్యఅతిథిగా విచ్చేసి ఈడ్గా మైదానంలో మొక్కును నాటారు. ఈసమావేశంలో పాలేరు నియోజకవర్గ బాధ్యులు డాక్టర్ సజీరుద్దీన్ , నేలకొండపల్లి మండల అధ్యక్షులు సుభాని, ఆసిఫ్, అజహరుద్దీన్, లాడెన్ తదితరులు పాల్గొన్నారు. కూసుమంచి మండల, గ్రామ శాఖల కమిటీల నియామకాల వివరాలు. కూసుమంచి మండల శాఖ అధ్యక్షులుగా మహమ్మద్ నాజిద్ పాష కలీం, ప్రధాన కార్యదర్శిగా మౌలానా తల్లా రాషిద్ మస్తూద్, కూసుమంచి మండలం గౌరవ సలహాదారులుగా మహమ్మద్ ఆసిఫ్ పాషా, కూసుమంచి గ్రామ శాఖ కమిటీ అధ్యక్షులుగా ముస్తఫా, ప్రధాన కార్యదర్శిగా: మహమ్మద్ ఏశాస్, పాలేరు గ్రామ శాఖ కమిటీ అధ్యక్షులుగా షేక్ రఫీ, ప్రధాన కార్యదర్శిగా: హుస్సేన్ పాషా, నాయక్ గూడెం గ్రామ శాఖ కమిటీ అధ్యక్షులుగా జహంగీర్ షరీఫ్, ప్రధాన కార్యదర్శిగా: షేక్ యూసుఫ్, ఈశ్వర్ మాధవరం గ్రామ శాఖ కమిటీ అధ్యక్షులుగా డాక్టర్ అబ్దుల్ జబ్బార్, ప్రధాన కార్యదర్శి. జాఫర్, రాజుపేట గ్రామ శాఖ కమిటీ అధ్యక్షులు. షేక్ మీరా, ప్రధాన కార్యదర్శిగా షేక్ బుజ్జే మియా, పెరక సింగారం గ్రామ శాఖ కమిటీ అధ్యక్షులుగా. నాగుల్ మీరా, ప్రధాన కార్యదర్శి: అన్వర్ పాషా, గట్టు సింగారం గ్రామ శాఖ కమిటీ అధ్యక్షులుగా. షేక్ జహంగీర్, ప్రధాన కార్యదర్శి. షేక్ అలీ, చేగుమ్మ గ్రామ శాఖ కమిటీ అధ్యక్షులు. షేక్ బాబు, ప్రధాన కార్యదర్శి. షేక్ ఇబ్రహీం, జిజిల్ రావు పేట గ్రామ శాఖ కమిటీ అధ్యక్షులు. షేక్ అబ్దుల్ రహీం, ప్రధాన కార్యదర్శి. షేక్ మధూర్ లకు శాలువాలతో ఘనంగా సత్కరించి శుభాకాంక్షలు తెలిపారు.

సత్తుపల్లి సింగరేణికి జనరల్ మేనేజర్ నియామకం ఎప్పుడు ?

(మొదటి పేజీ తరువాయి..)

రావడంతో పాటు , పలు కాంట్రాక్టులు దక్కే అవకాశం ఉంటుందని , జి.ఎం నియామకం చేపట్టకపోవడంతో చోటా , మోట కాంట్రాక్టులు అన్నీ కొత్తగాడెం వాళ్లకు దక్కుతున్నాయని. సత్తుపల్లి లో జనరల్ మేనేజర్ నియామకం చేపడితే ఇలాంటి ఎన్నో సమస్యలు సాధ్యమైనంత త్వరగా పరిష్కారమవుతాయని కార్మికులు తెలుపుతున్నారు. సత్తుపల్లిలో సింగరేణి సంస్థ జి.ఎం కార్యాలయం ప్రారంభమైతే సింగరేణి ప్రభావిత భూనిర్వాసిత నిరుద్యోగ యువతీ , యువకులకు ఉపాధి అవకాశాలు మరింత పెరుగుతాయని కార్మిక సంఘాల నాయకులంటున్నారు. సింగరేణి సంస్థ నిర్దేశించినటువంటి బొగ్గు ఉత్పత్తి లక్ష్యంలో సుమారు 15 మిలియన్ టన్నుల బొగ్గు ఉత్పత్తి జరిగి రవాణా జరుగుతుండటంతో స్వయంగా సి అండ్ ఎండి బలరాం ఉద్యోగులను అభినందించి త్వరలోనే జి.ఎం నియామకం చేపడతామని హామీ ఇచ్చిన పట్టించుకోని స్థానిక అధికారులు. బొగ్గు ఉత్పత్తి లో సత్తుపల్లిని ముందు వరుసలో నిలబెట్టిన

ఉద్యోగుల గురించి సింగరేణి యాజమాన్యం పట్టించుకోవట్లేదని , ఉద్యోగుల శ్రమ వల్ల సంస్థకు కోట్లాది రూపాయలు లాభం వస్తున్నా , సింగరేణి సంస్థ మాత్రం ఉద్యోగుల సంక్షేమం కోసం కృషి చేయడం లేదని కార్మిక సంఘాలు ఆరోపిస్తున్నాయి. ఇప్పటికైనా యాజమాన్యం స్పందించి సింగరేణి సంస్థకు ఉత్పత్తి , రవాణాలో తలమానికంగా ఉన్న సత్తుపల్లిని ఏరియాగా గుర్తించి జి.ఎం కార్యాలయం త్వరగా ప్రారంభించి ఉద్యోగుల సంక్షేమం కోసం సింగరేణి యాజమాన్యం కృషి చేయాలని కార్మిక సంఘాలు , కార్మికులు విజ్ఞప్తి చేస్తున్నారు.



ఇచ్చిన హామీలు అమలు చేయాల్సిందే

ఉగ్రవాదం, మతోన్మాదం ఎప్పటికైనా ప్రమాదమే

సిపిఐ నేత బాగం

ఖమ్మం ప్రతినిధి, (ప్రజా జ్యోతి) : స్థానిక కాంగ్రెస్ ఎన్నికలకు ఇచ్చిన ప్రతి హామీని అమలు చేయాలని సిపిఐ జాతీయ సమితి సభ్యులు భాగం హేమంతరావు డిమాండ్ చేశారు. హామీల అమలు కోసం తెలంగాణ రాష్ట్ర ప్రజలు ఎదురు చూస్తున్నారని ఇప్పటికే జాప్యం జరిగిందన్న భావన, అసంతృప్తి ప్రజల్లో పెరుగుతుందని ఆయన అన్నారు. ఖమ్మం 40వ డివిజన్ మహాసభకు అధ్యక్ష వర్గంగా బానాల వీరబాబు, శివచరణ్ లు వ్యవహరించారు. మహాసభకు ముఖ్య అతిథిగా హాజరైన హేమంతరావు మాట్లాడుతూ గత ప్రభుత్వం పదేళ్ల పాటు ప్రజా సమస్యలను పరిష్కరించడంలో విఫలం చెందిందని ప్రజలు మార్పు కోరుతూ కాంగ్రెస్ పార్టీకి -అధికారం అప్పగించారన్నారు. అధికార మార్పిడి సందర్భంగా కాంగ్రెస్ పార్టీ ఇచ్చిన హామీలను అమలు చేయాలని ప్రజలు కోరుకుంటున్నారని ముఖ్యంగా సూతన రేషన్ కార్డులు, ఇందిరమ్మ ఇండ్లు, పింఛన్ పెంపు కోసం ప్రజలు ప్రభుత్వం వైపు చూస్తున్నారన్నారు. భూ భారతినీ కూడా ఎటువంటి లోపాలకు తావివ్వకుండా నిర్వహించాలన్నారు. ఉగ్రవాదం, మతోన్మాదం దేశానికి ఎప్పటికైనా ప్రమాదమేనని హేమంతరావు స్పష్టం చేశారు. ఉగ్రవాద నిర్మూలనకు సంబంధించి సిపిఐ పూర్తి మద్దతునిస్తుందని అదే సమయంలో మతోన్మాద చర్యలను సైతం తీవ్రంగా ఖండిస్తుందని ఆయన తెలిపారు. జమ్మూ కశ్మీర్ ఘటన తర్వాత మోడీ ప్రభుత్వం యుద్ధానికి ఎందుకు తెర లేపిందో ఆ తర్వాత ఎందుకు యుద్ధం నుంచి విరమించుకున్నదో అర్థం కావడం లేదని కానీ బిజెపి మాత్రం యుద్ధానికి ఉగ్రవాద చర్యలకు మతం రంగు పూస్తుందని ఆయన తెలిపారు. గతంలో అలీన దేశంగా భారత్ ఒక ప్రత్యేకతను సంతరించుకున్నదని కానీ ఇప్పుడు ట్రంప్ చేతిలో మోడీ కీలుబొమ్మగా మారి భారత దేశ “అస్థిత్యానికి ప్రమాదం తెచ్చిపెడుతున్నారని హేమంతరావు ఆరోపించారు. భారత్, పాకిస్తాన్ మధ్య యుద్ధానికి



సంబంధించి చేసిన వ్యాఖ్యలపై కనీసం ఖండన ఇచ్చే స్థితిలో ఎన్డీఏ ప్రభుత్వం లేదని ఆయన తెలిపారు. భారత్ వ్యతిరేక నిర్ణయాలు - తీసుకుంటున్న ట్రంప్ ముందు సాగిలపడటమంటే భారతదేశ అత్యభిమానాన్ని దెబ్బతీయడమేనన్నారు. సుదీర్ఘ పోరాట చరిత్ర కలిగిన భారత కమ్యూనిస్టు పార్టీ 100వ సంవత్సరంలోని అడుగిడిందని శత వసంత సంబురాలను వాడవాదలా -నిర్వహించాలన్నారు. ఈ సభలో సిపిఐ జిల్లా సహాయ కార్యదర్శి దండి సురేష్, రాష్ట్ర కంట్రోల్ కమిషన్ చైర్మన్ మహ్మద్ -మౌలానా, నగర కార్యదర్శి ఎస్కే జానిమియా, కార్పొరేటర్ బిజి క్లెమెంట్ తదితరులు ప్రసంగించగా రాష్ట్ర సమితి సభ్యులు -జమ్మూల జితేంద్రెడ్డి, యర్రాబాబు, ఏపూరి లతాదేవి, కొండపర్తి గోవిందరావు, సిద్దినేని కర్ణకుమార్, జిల్లా కార్యవర్గ సభ్యులు మహ్మద్ సలాం, పోటు కళావతి, తాటి వెంకటేశ్వరరావు, తోట రామాంజనేయులు, మేకల శ్రీనివాస్, పగడాల మల్లేష్, పట్టణ నాయకులు గాదె లక్ష్మి నారాయణ, యానాలి సాంబశివరెడ్డి, నూనె శశిధర్, ఏనుగు గాంధీ, తాటి నిర్మల, వరదా సర్పింహారావు, -యాకూబ్, మాలకొండయ్య, మాజీ కౌన్సిలర్ మేకల పుల్లయ్య, వల్లపు వీరన్న, ఆదేపు అశోక్, బానాల భారతమ్మ, బానాల - రాములు, పాకాలపాటి నాగరాజు, మహేష్ బాబు తదితరులు పాల్గొన్నారు.

అంతర్జాతీయ కొవ్వొత్తులస్మారక దినం

జిల్లా వైద్య ఆరోగ్యశాఖ అధికారి కళావతి భాయ్

ఖమ్మం ప్రతినిధి, (ప్రజా జ్యోతి) : స్థానిక అంతర్జాతీయ కొవ్వొత్తుల స్మారక దినం పురస్కరించుకుని ఆదివారం స్థానిక ప్రభుత్వ జనరల్ ఆసుపత్రి నందు కొవ్వొత్తుల ర్యాలీ నిర్వహించడం జరిగింది ఈ ర్యాలీని జిల్లా వైద్యఆరోగ్య శాఖ అధికారి డాక్టర్ బి. కళావతి భాయ్ జండా ఊపి ప్రారంభించారు. ఈ సందర్భంగా మాట్లాడుతూ ఖమ్మం జిల్లాను హెచ్ఐవి రహిత జిల్లాగా మార్చాలని అదేవిధంగా హెచ్ఐవి తో జీవిస్తున్న వారి పట్ల ప్రేమ అనురాగాలు చూపించి వారిని కూడా సమాజంలో అందరిలాగే గౌరవించాలని తెలియజేశారు. హెచ్ఐవి తో మరణించిన వారి ఆత్మకు శాంతి చేకూరాలని రెండు నిమిషాలు మౌనం పాటించడం జరిగింది. ఈ కార్యక్రమంలో ఏ ఆర్ టి డాక్టర్లు లక్ష్మణరావు,



మోహన్ రావు, ఏఆర్ఐ సిబ్బంది, జిల్లా ఎయిడ్స్ నివారణ నియంత్రణ సిబ్బంది జాగృతి సిబ్బంది లింక్ వర్క్స్ సిబ్బంది పాల్గొన్నారు.

దొంగతనం కేసులో భయపడి యువకుడు ఆత్మహత్య ప్రయత్నం

తిరుమలాయపాలెం, మే 18, ప్రజా జ్యోతి : తిరుమలాయపాలెం మండల పరిధిలోని ఎర్రగడ్డ గ్రామం లో జరిగిన దొంగతనం రికవరీ విషయంలో భయపడి గడ్డి మందు తాగి ఆత్మ హత్య ప్రయత్నం చేసిన యువకుడు దారమళ్ళ సందీప్. వివరాల్లోకి వెళితే ఎర్రగడ్డ గ్రామంలో నల్లమల్ల నీరస్ కుమార్ ఇంట్లో జరిగిన దొంగతనం విషయంలో స్థానిక పోలీస్ స్టేషన్ లో కేసు నమోదు కాగా, అట్టి కేసులో అదే గ్రామానికి చెందిన కొంతమంది అనుమానితులను స్టేషన్ కు పిలిపించి విచారించగా దారమళ్ళ సందీప్ తండ్రి తిరపయ్య అను అతను నేరాన్ని అంగీకరించి అతని వద్ద వున్న ఒక జత చెవి దిడ్డులు ఇవ్వగా, మిగిలిన బంగారపు నెక్లెస్ ఎక్కడ అని సందీప్ ను అడగగా, అదే గ్రామానికి చెందిన బెల్లం అభిలాష్ తండ్రి వీరభద్రారావు కు ఇచ్చాను అని చెప్పడం జరిగింది. ఇట్టి విషయం తెలుసుకున్న అభిలాష్ నాకు ఎప్పుడు నెక్లెస్ ఇచ్చావు, నా పేరు ఎందుకు చెప్పావ్ అని

బెదిరించడంతో ఏంచెయ్యాలో తెలియక కంగారు పడి భయంతో తిరుమలాయపాలెం వచ్చి తెలంగాణ ఆగ్రో ఏజెన్సీస్ పురుగు మందుల షాప్ నందు గుర్తు తెలియని గడ్డి మందు తీసుకొని, నూతన డీసీసీబీ సొసైటీ ఆఫీస్ వెనుకాల కూల్ డ్రింక్ లో కలుపుకొని తాగిన తర్వాత అతని తండ్రి తిరుపయ్యకు, వాళ్ళ పెదనాన్న కు అతను గడ్డి మందు తాగానని సమాచారం ఇచ్చాడు. వాళ్ళు సందీప్ ను వెంటనే ఖమ్మం ప్రశాంతి హాస్పిటల్ లో జాయిన్ చేశామని, నా కొడుకును భయపెట్టి బంగారపు నెక్లెస్ ను ఇవ్వకుండా నీ అంతు చూస్తానని బెదిరించి, నా కొడుకు ఆత్మహత్య ప్రయత్నానికి కారణమైన బెల్లం అభిలాష్ పై చట్టరీత్యా చర్య తీసుకోగలరని పోలీస్ స్టేషన్ లో ఫిర్యాదు చేయగా బెల్లం అభిలాష్ పై కేసు నమోదు చేసి దర్యాప్తు చేస్తున్న తిరుమలాయపాలెం ఎస్సై కూచిపూడి జగదీష్.

సిఐటియు నాయకుడు ఏగూరి సల్మాన్ రాజు భౌతికాయానికి నివాళు లర్పించిన పలువురు నేతలు



తిరుమలాయపాలెం, మే 18, ప్రజా జ్యోతి : బిల్లింగ్ వర్క్స్ యూనియన్ సిఐటియు నాయకులు ఏగూరి సాల్మాన్ రాజు 50 సంవత్సరాలు ఆదివారం తెల్లవారుజామున ఆకస్మికంగా మృతి చెందాడు మృతి వార్త తెలుసుకున్న సిఐటియు మండల కన్వీనర్ వశ పొంగు వీరన్న, సిపిఎం మండల నాయకులు పప్పుల ప్రసాద్, సిపిఐ ఎంఎల్ మాస్ లైన్ జిల్లా నాయకులు కమ్మకొమ్మటి నాగేశ్వరరావు, గ్రామ శాఖ కార్యదర్శి పులుగుజ్జు వెంకటస్వామి, మాజీ ఎంపీటీసీ పులుగుజ్జు వెంకటేశ్వర్లు, బిల్లింగ్ వర్క్స్ యూనియన్ సిఐటియు గ్రామ శాఖ అధ్యక్షులు పప్పుల మాణిక్యరావు, ఏపూరి సాల్మాన్ రాజు భౌతికాయాన్ని సందర్శించి పూలమాలలు వేసి నివాళులు అర్పించారు ఈ కార్యక్రమంలో బిల్లింగ్ వర్క్స్ యూనియన్ సిఐటియు నాయకులు దామల్ల క్రాంతి కుమార్, దాదే రాము, పదముత్తుం దేవా, గోపాజి పిచ్చయ్య, పదముత్తు సంతోషరావు, పప్పుల సరసింహారావు, పప్పుల నాగేశ్వరరావు, కామల్ల వెంకటేశ్వర్లు, పిడతల అశోక్, పిడతల రంగయ్య, పగిడిపల్లి సునీల్, పగిడిపల్లి అశోక్, పిడతల రాజు తదితరులు పాల్గొన్నారు.

నూతన వధూవరులను ఆశీర్వదించిన బిఆర్ఎస్ పార్టీ జిల్లా అధ్యక్షులు

తాత మధుసూదన్



తిరుమలాయపాలెం, మే 18, ప్రజాజ్యోతి : తిరుమలాయపాలెం మండలం జల్లేపల్లి గ్రామంలో బిఆర్ఎస్ పార్టీ మండల అధ్యక్షులు భాషదోయిన వీరన్న బామ్మర్తి అల్లి సురేష్ - మంజుల ల వివాహ వేడుకల్లో పాల్గొని నూతన వధూవరులను ఆశీర్వదించిన ఉమ్మడి ఖమ్మం జిల్లా ఎమ్మెల్యే, టిఆర్ఎస్ పార్టీ జిల్లా అధ్యక్షులు తాత మధుసూదన్ వారితో పాటు మండల పార్టీ అధ్యక్షులు భాషదోయిన వీరన్న, ఖమ్మం రూరల్ మండల పార్టీ అధ్యక్షులు బెల్లం వేణు, రూరల్ మాజీ ఎంపీటీ శ్రీమతి ఉమా, అశ్వినీ, మండల పార్టీ ఉపాధ్యక్షులు రవి , మండల పార్టీ మైనార్టీ అధ్యక్షులు షేక్ చండు, చంద్రు తండా మాజీ సర్పంచ్ బోడ మంచా నాయక్, మట్ట వెంకటేశ్వర్లు, ఇస్లావత్ రవి, పోట్ల జగదీష్, దివ్వెల శ్రీనివాస్, మట్ట హనుమంతరావు, కే శ్రీనివాస్, పోట్ల నాగేశ్వరరావు, యస్. రమేష్, ఉన్నం శ్రీను, బిద్య నాయక్, తన్నెయ్ ప్రకాష్, రమేష్ తదితరులు పాల్గొన్నారు.

శ్రీ టౌన్ సిఐ శోభన్ బాబుని కలిసిన విశ్వబ్రాహ్మణ సంఘం జిల్లా అధ్యక్షురాలు గన్నోజు గోవిందమ్మ

ఖమ్మం ప్రతినీధి, (ప్రజా జ్యోతి) : స్థానిక ఖమ్మం శ్రీ టౌన్ పోలీస్ స్టేషన్ కు కొత్తగా వచ్చిన సిఐ శోభన్ బాబు, విశ్వబ్రాహ్మణ సంఘం ఖమ్మం జిల్లా మహిళా అధ్యక్షురాలు గన్నోజు గోవిందమ్మ, చిన్ని సిఐ ని కలిసి హృదయపూర్వకంగా శాలువా కప్పి సత్కరించడం జరిగింది.



పూర్వ విద్యార్థుల ఆత్మీయ సమ్మేళనం

కల్లూరు, మే 18 (ప్రజా జ్యోతి) : మండల పరిధిలోని చంద్రుపట్ల జిల్లా పరిషత్ హైస్కూల్ నందు 2005-06 సంవత్సరంలో 10వ తరగతి చదివిన విద్యార్థులు ఆదివారం ఆనందంగా ఆత్మీయ సమ్మేళనం నిర్వహించుకున్నారు. 20 ఏళ్ల తర్వాత కలుసుకున్న స్నేహితులు చిన్ననాటి

జ్ఞాపకాలు గుర్తు చేసుకుంటూ సందడి చేశారు. విద్య నేర్పిన గురువులను ఘనంగా సత్కరించారు. ఈ సంవత్సరం పదవ తరగతిలో ఎక్కువ మార్కులు సాధించిన విద్యార్థులకు బహుమతులు అందజేశారు. ఈ కార్యక్రమంలో పూర్వ విద్యార్థులు, గురువులు అధ్యాపకులు పాల్గొన్నారు.